


Адыгэ Республикэм и Къэралыгъо Совет — Хасэмрэ и Правительствэрэ ягъэзет



АР-м и Лышъхъэу Тхьаклушынэ Аслъан Іэкыбым кыкыжыгъэ тилъэкъэгъоу хэкужым непэ щыпсэхэрэм ялыкӀохэр тыгъуасэ ригъэблэгъагъэх. ЗэлукӀэгъум хэлэжыагъэх Адыгэ Республикэм лъэкӀа ІофхэмкӀэ, Іэкыб къэралхэм ащыпсэурэ тилъэкъэгъуэхэм адырӀэ зӀпхыныгъэхэмкӀэ ыкӀи къэбар жьугъэм иамалхэмкӀэ Комитетым ипашэу Шъхьэлэхъо Аскэр, хэкужым къэзыгъэзэжыгъэхэр ащ хэгъэгъозэжыгъэнхэм фэгъэзэгъэ Гупчэм ипашэу ГьукӀэлӀ Асхьад.

Аужырэ гектархэр тыгъуасэ

Іуахыжыгъэх

Адыгеим мэкъу-мэщымкӀэ и Министерствэ къызэритыгъэмкӀэ, бэдзэогъум и 26-м ехьулӀэу республикэм пстэумкӀи щыІуахыжыгъэн фэгъэ коц гектар мин 64,6-м ехьум щыщэу аугъоижыгъэр гектар мин 63-м тӀэкӀу къехьугъ. Ащ гектар тельытӀэу центнер 28,9-рэ къырахи, пстэумкӀи коц тонн мини 182,3-м ехьу къахыжыгъ. Тыгъуасэ бжыхъэ коцым иаужырэ гектархэр республикэм щыІуахыжыгъэх.

Коцым гектар тельытӀэу центнер пчъагъэу районхэм къащырахыжыгъэр: Теуцожьыр — 33,3-рэ, Шэуджэныр — 31,2-рэ, Красногвардейскэр — 31,1-рэ, Кошхьаблэр — 24,5-рэ, Тэхьутэмыкъуаер — 21,9-рэ, Мыекъуапэр — 16,1-рэ. Къалэу Мыекъуапэр къепхыгъэ хьызмэтшӀапӀэхэм къащагъэкыгъэ коц гектар 2382-м иаужырэ гектархэр тыгъуасэ Іуахыжыгъэх. Ащ гектар тельытӀэу центнер 20,3-рэ къырахи, пстэумкӀи тонн мини 4,6-рэ фэдиз къахыжыгъ.

ПстэумкӀи бжыхъасэу республикэм къыщагъэкыгъэ гектар мин 78,3-м ехьум процент 93-рэ тыгъуасэ ехьулӀэу Іуахыжыгъ. Ащ гектар тельытӀэу центнер 28,2-рэ къытыгъ, пстэумкӀи тонн мин 216,3-м ехьу къахыжыгъ.

ЛІХЪУСЭЖЪ
Хьаджэрэтыбый.

Лышъхъэм изэлукӀэгъухэр

Сирием щыпсэурэ адыгэхэм ягумэкыгъохэр ары анахыбэу зытегушылагъэхэр. Ащ къытэджэгъэ заом ыпкӀэ кыкӀэу тилъэкъэгъухэр кыныгъуабэхэм ахэфагъэх, япсэупӀэхэр къабгы-нэнхэ фаеу хьугъэ. Непэ ащ фэдэу нэбгырэ 65-рэ хэкужым къэкӀуагъэу щыІ. Ахэм Адыгеим зэрысынхэ алъэкышӀт пӀалӀэр зауыкӀэ агъэзэжыгън фаеу мэхьу. Амыгъэзэжыгън пӀае тхылъэу ищыкӀагъэхэм

ягъэхъазырын фэгъэзэгъэ къулыкӀухэм мэзищ нахь мымакӀэу Іоф адашӀэшт. Тхылъхэм ягъэпсын нахь къэпсынкӀэ-нымкӀэ аделӀнхэу кыкӀэлъэ-Іух, нэмыкӀ ІэпыІэгъухэри ящыкӀагъэх. ГьукӀэлӀ Асхьад зэрэщигъэгъозагъэхэмкӀэ, Фондым къырагъэхъэгъэ сомэ мин 412-м щыщэу сомэ мин 380-р Сирием кыкӀыгъэхэм ІэпыІэгъоу афагъэкӀуагъ, ау ар мэкӀэ дэд. Мы къэралыгъом кы-

кыгъэу АКЪУ-м шеджэрэ студентхэм непэ Іофыгъохэр ялэх.

Тхьаклушынэ Аслъан амалэу щыІэмкӀэ ІэпыІэгъу зэрафхьуштхэр, студентхэм яІофхэри зэрэзэхъафхьуштхэр къариІуагъ.

— Тэ ткӀуачӀэ кыхы-щтымкӀэ тыжуделӀэшт, ау шьори нахь чанэу Іоф шьушӀэн фае, — кыІуагъ ащ лыкӀо купым зыкыфигъазэгъэ. — КъызэрэтІорэм тыблэкӀынышъ, шлагъэ горэ щыІэ хьуным пӀае тызеделӀэжынышъ, тызегурылоу тызедэлӀэжэн фае. Нахьыбэрэ тызэлукӀэу, гумэкыгъохэм татегушыІэми нахьышлоу сэлъытэ.

Мэфэхьаблэ иІофыгъохэри мы зэлукӀэгъум къыщалэты-

гъэх. Непэ анахь шьхьалэр псэу зэшъоштхэр зэрямыІэр ары. ПсыкычӀэщыпӀэм тет насосыр къутагъэ, нэмыкӀ шыкӀагъэхэри иІэ хьугъэх. Джа чыпӀэ дэдэм Тхьаклушынэ Аслъан псэупӀэр зыхъхэрэ Мыекъопэ районым ипашэу Евгений Ковалевым насосыр афызэблихьунэу унашъо телефонымкӀэ щыфӀишыгъ. Ар хэкӀыгъэми джыри Іоф мымакӀэу щыІэмэ язэшлохын нахь чанэу зэдыдэлӀэжэнхэу къариІуагъ. Джыри бэ тырамыгъашӀэу шлагъэ хьугъэмрэ шӀэгъэн фаехэмрэ атегушыІэнхэм пӀае зэлукӀэнхэу къафигъэпытагъ.

ХЪУТ Нэфсэт.

Сурэтыр А. Гусевым тырихыгъ.

Адыгэ автоном хэкур зызэхашагъэр непэ илъэс 90-рэ мэхьу

Адыгэ Республикэм щыпсэухэу лъытэныгъэ зыфэтшӀыхэр!
ТичӀыпӀэгъу лъапӀэхэр!

Хьугъэ-шӀэгъэ иным — Адыгэ автоном хэкур зызэхашагъэр илъэс 90-рэ зэрэхьурэм фэшӀ гуфэбэныгъэ хэлэу тышгъуфэгъушӀо! 1922-рэ илъэсым бэдзэогъум и 27-м тарихь хьугъэ-шӀэгъэшхо къэхьугъ, Адыгеим къэралыгъо гъэпсыкӀэ иІэ хьуным ыльапсэ агъэтӀылыгъ, ВЦИК-м и Президиум иунашъокӀэ Черкес (Адыгэ) автоном хэкур щыІэ хьугъэ. Нэужым, 1922-рэ илъэсым шышъхъэІум, ар Адыгэ (Черкес) автоном хэку ашӀыжыгъ, 1928-рэ илъэсым — Адыгэ автоном хэку хьугъэ.

Адыгэ автоном хэкур щыІэ зэрэхьугъэм амалышӀухэр къытыгъэх ащ икономикэ ыкӀи икультурнэ хэхьоныгъэкӀэ, лъэкыым къырыкӀоштыр ежъ-ежырэу ыгъэнэфэным ифитыныгъэ гъэцӀкӀагъэ хьунымкӀэ, итхыбзэрэ илитературэрэ лъапсэ афишын-нымкӀэ, гъэсэнэгъэм, шӀэныгъэм, псауныгъэм икӀэухьумэн ыкӀи искусствэм яхэхьоныгъэкӀи ар ублӀэпӀэшӀу хьугъэ.

ШӀэлъэ кӀэкӀым къыкӀоцӀ Адыгеу аграрнэ хэкуу щытыгъэр аграрнэ-индустриальнэ шьолъырэу хьугъэ.

Тихэгъэгъу демократием ыльэныкыокӀэ зэхьокыныгъэхэр фэхьухэу зырегъажьэм Адыгеим инароде 1991-рэ илъэсым тарихь гъогоу зытетыштымкӀэ хэдагъ, Урысые Федерацием исубъектхэм афэдэ фитыныгъэхэр иІэхэу Адыгэ Республикэ ар хьугъэ.

Истатус нахь лъагэ зэрэхьугъэм кыхыкӀэу къэралыгъо хабзэм ифедеральнэ органхэм зыанкӀэу зӀпхыныгъэ-зэдэлӀэжэныгъэ адыриІэ хьугъэ, бюджетыр ежъ-ежырэу рихьухьаным иамал кыІэкӀэ-хьагъ, проект зэфэшъхьафхэр пхырышыгъэнхэм, республикэ ныбжыкӀэм ищыІэныгъэ ильэныкыо пстэуми хэхьоныгъэ ашӀыным игъогупэ теуцагъ, социальнэ-экономикэ зэхьокыныгъэшӀухэр ублагъэ хьугъэх.

Непэ Адыгэ Республикэм чӀыопс инвестиционнэ ыкӀи культурнэ амалышхохэр иІэх, шӀуагъэ къэзытыштэ экономикэр гъэпсыгъэнымкӀэ ыкӀи социальнэ лъэныкыом хэхьоныгъэшхо ышӀынымкӀэ мэхьанэ ин зиІэ пшъэрылӀхэр къыпышчылӀых.

НепэкӀэ республикэм пхыришӀырэ политикэм ильэныкыо шьхьалэхэм ащыщы джырэ турист-рекреационнэ инфраструктурэр гъэпсыгъэныр, инвестициехэмкӀэ

ыкӀи предприниматель ІофымкӀэ ыпӀэкӀэ лыкӀотэгъэныр, псауныгъэм икӀэухьумэн джырэ уахьтэм диштӀэу зэхъэгъэныр, кӀэлэцӀыкӀу ІыгыпӀэхэр ыкӀи еджапӀэхэр, спорт псэуальэхэр, фэтэрыбэу зэхэт унэхэр гъэпсыгъэнхэр, республикэм ичӀыпӀэ пстэуми газыр алӀкӀэгъэхъэгъэныр. ЗӀкӀэми анахь мэхьанэ зиІэр — Адыгеим щыпсэурэ цӀыф лъэкӀэ зэфэшъхьафхэм азыфагу мамырныгъэрэ зегурылоныгъэрэ ильынхэр ары.

Адыгеим ис цӀыфхэм яІушыгъэ, яхьупхьагъэ, ягуетыныгъэ зӀкӀэми зэдытиунэу щытыр нахь зэтэгъэпсыхьагъэ хьунымкӀэ амалышлоу щыІэхэм зыкӀэ ащыщ зэрэхьуштым тыхыгъэ тель.

ТичӀыпӀэгъу лъапӀэхэр, тыгу кыдделӀэу тышгъуфэлъао зӀкӀэми псауныгъэ пытэ, насып, щыІэкӀэшӀу шьуиІэнэу, Адыгэ Республикэмрэ зэдытие Хэгъэгъушхоу Урысые Федерациемрэ яфэдэ зыхэлъ Іофэу жьугъэцӀакӀэрэм гъэхъэгъакӀэхэр щышгъушӀынхэу!

Адыгэ Республикэм и Лышъхъэу
ТХЪАКӀУШЫНЭ Аслъан
Адыгэ Республикэм и Къэралыгъо
Совет — Хасэм и Тхьаматэ игуадзэу
ІЩЦЭ Мухьамэд

АР-м и Къэралыгъо Совет — Хасэм

Общественнэ-политикэ ІофшӀэным чанэу зэрэхъалажьэрэм, Джэджэ районым иагропромышленнэ комплексрэ исоциальнэ-экономикэ хэхьоныгъэрэ иІахь зэрахишӀыхьэрэм, хэдзакӀохэм яфедэхэм якъэгъэгъу-нэн ишгъыпкӀэу зэрэпыл-лым афэшӀ Адыгэ Республикэм и Къэралыгъо Совет — Хасэм и Щытхьу тхылъ фагъэшъошагъ **Петров Алексей Александрович**, Адыгэ Республикэм и Къэралыгъо Совет — Хасэм идепутат.



Комбайнэхэр губгъом кыызэлъеклыжых

Красногвардейскэ районым шызылъяуагъэх Ионыгъо мафэхэр. Ахэм кыахэкыгъэх ошхыр кыешхымэ лэжыгъэр зэраугъо-ижишт техникэмкIэ бжыхъэсэ хъасэхэм ахъанхэ амылэкIэу. ЕтIанэ фабэр чыгум «шыхъу-шIэмэ» температурэр градус 35-м блэкIэу ауужырэ мэфэ заулэр зэлъыкIуагъ. Джы мары ауужырэ бжыхъэсэ гектархэр тыгъуасэ районым шаугъоижыгъэх.

Районым тызышылIэгъэ мафэм (бэдззогъум и 24-м) зэкIэ бжыхъэсэ гектар мин 12,7-у ялагъэм, ар гъэрэкIо Iуахыжыгъагъэм гектар мин 2,2-м фэдиз хъазыр-кIэ нахь макI, гектар тельгътэу кыраыхыгъэр центнер 30,4-рэ, ари гъэрэкIорэм центнери 10-м фэдизкIэ нахь макI. Коцымрэ хъэмрэ кыагыгъэу лэжыгъэ тонн мин 36,2-м фэдиз хъазыр кыахыжыгъэ, ар икыгъэ илэсым аугъоижыгъагъэм лъыкIэхъанымкIэ тонн мин 24-м ехъу кыышкIэ.

Джащ фэдэ зэгъэпшэнхэр зэдэтшых район администрацием ипашэ игуадзэу, районым мэку-мэщымкIэ игъэIорышIапIэ ипашэу Шъаукъо Ислъамэу гушылIэгъу тызыфэхуыгъэм тыригъусэу.

— ХъэмкIи коцымкIи шъафэхуэ джащ фэдэ пчъагъэхэр кыбгъэнэфэнхэ озгъэлъэкIыштхэр шыIэх, — еIо ащ Ионыгъор зэрэкулагъэм фэгъэхыгъэ район сводкэм еплъызэ. — Хъэр пштэмэ, гектар 1745-рэ мыгъэ кIымэфэ ыкIи гъэтхэ ужым Iутхыжынэу кыпфэнэгъагъэр, гъэрэкIо тIагъэр гектар 1827-рэ. Гектар тельгътэу мыгъэ хъэм центнер 27,6-рэ кытыгъэмэ, гъэрэкIорэ хъэм кыраыхыжыгъагъэр центнер 17-кIэ ащ нахыб, мыгъэ хъэ тонн мин 4,8-м тIэкIу ехъоу

тыгъоижыгъэмэ, гъэрэкIорэр тонн мин 8,2-м фэдизыгъ. Анахь лэжыгъэ шъафэхуэ бжыхъэ коцым ащ фэдэ зетекIыныгъэу фэхуыгъэр нахыб. Непэ ехъулэу районым шыIуахыжыгъэ коц гектар мин 10,8-м тIэкIу ехъурэм, гъэрэкIорэм ар гектар мин 2-м ехъукIэ нахь макI, гектар тельгътэу центнер 30,9-рэ кытыгъэ, икыгъэ илэсым коц гектарым центнер 48,7-рэ районым кыышхыжыгъагъэ. Джары кызыхэкIыгъэр гъэрэкIо коц тонн мин 47,3-м ехъу аугъоижыгъагъэмэ, мыгъэ ащ тонн мин 16 кыышкIэныр. Джыри мыщ кыхъэгъахъо сIлоигъу Iахъэзхэлъ хъызмэтшIапIэ нахь инхэмрэ фермер хъызмэтшIапIэхэмрэ зэбгъапшэхэмэ зетекIыныгъэу афэхуыгъэр. КФХ-хэм мыгъэ бжыхъэсэ гектар мин 8,6-м фэ-

мыгъэ бжыхъасэхэм ащ фэдэ макIу кыагыныр анахъэу кызыхэкIыгъэм. — Тичыгулэжыхэм ашIэшъунэу зи кызытырагъэнагъэп. Ахэр кыныгъо чIыплэ изыдзэгъэхэр гъэрэкIо бжыхыи, кIымафэми, гъатхэми чIыопсым изытет бжыхъасэхэм япхын лъэшэу зэригъэгужъуагъэр, ахэр кыышкIыгъэх нэмыIэу кошэгъу имыфэхэзэ кIымэфэ чыIэм зэрэхъагъэхэр, гъатхэм шъхъэ пыдзэгъу уахътэм огъу



Шъаукъо Ислъам.

зэлъаштэнхэм фашагъэх. Джары кызыхэкIыгъэр ошххэм апэ-кIэ Iуахыжыгъэ хъасэхэм нахыбэ кыраыхыныр ошх ужым

- **Красногвардейскэ районым бжыхъэсэ гектар мин 12,7-м фэдиз хъазыр шыIуахыжыгъэ.**
- **Хъэ гектар 1745-м гектар тельгътэу центнер 27,6-рэ кырахи, тонн мин 4,8-м ехъу кыахыжыгъэ.**
- **Коцэу ялагъэр гектар мин 10,8-м ехъуштыгъэ, зы гектарым центнер 31-рэ кытыи, тонн мин 32,9-м фэдиз аугъоижыгъэ.**
- **Мафэ кыэс лэжыгъэм иугъоижын комбайнэ 30 фэдиз районымкIэ фэгъэ-зэгъагъэ.**

диз хъазыр ялагъэ, гектар 300 нахыбэ кымынэу ар Iуахыжыгъэ, зы гектарым центнер 31,6-рэ кырахи, тонн мин 26,1-рэ кыахыжыгъэ. СПК-хэм бжыхъасэу ялагъэр гектар мин 3,2-м фэдиз хъазыр, гектар тельгътэу центнер 27,7-рэ ащ кыраыхыгъэр, псэ-умкIи кыахыжыгъэр тонн мин 8-м тIэкIу кыехуэ.

— Ислъам, джы гушылэ залуэ кыеплолагъэмэ дэгъугъэ

кыэхъуи зэрар ахэм зэрарихыгъэр ары. ЧIыгъэшIухэмкIэ бжыхъасэхэм дэгъоу яшIушIэгъагъэх, фэшъаф IофшIэнхэри арашылIагъэх, ау ахэм шIуагъэу кыатын алъэкIыштми джа чIыопсым изытет кыышкIыгъэ. Тызыхэт мазэм икыхыагъум бэрэ ошх кызырешхыгъэм, чIыгум ишыкIэгъэ шынагъэр зегъот нэуж шыIэгъэ мэфэ фабэхэм лэжыгъэ хъасэхэр уцхэм

нахыи. Урысхэм зыфалорэ десикациер — хъасэхэу уцыжхэр кызыхэкIагъэхэм ахэр зыгъэгъуштхэ химическэ препаратыр атеутхэгъэныр — игъом бжыхъэсэ гектар мин 4,6-м ехъур ары ныIэп зышгагъэфедэн алъэкIыгъэр.

— ХъызмэтшIапIэ инхэу бжыхъасэхэр анахыбэу зIагъэхэм Ионыгъор зэрашкIуагъэм гушылэ заулэ кыеплолагъэмэ дэ-

гъугъэ.

— Бжыхъасэхэр мыгъэ анахыбэу зIагъэр СПК-у «Родинер» ары. Ащ гектар 1215-у ялагъэр Iуахыжыгъэ, ау гектар тельгътэу хъэ гектар 210-м центнер 17,6-рэ, коц гектар 1005-м центнер 24-рэ нахь кыраыхыгъэп. Хъэ гектарым анахыбэу кыышхыжыгъэр СПК-у «Колхозу Лени-ныр» ары, гектар 280-у Iуахыжыгъэм изы гектар центнер 36,1-рэ кытыгъэ. Коц гектар 700-у а хъызмэтшIапIэм иIагъэм гектар тельгътэу центнер 31-рэ кыраыхыгъэ. Коцым изы гектар анахыбэу кыышхыжыгъэр СПК-у «Еленовскэр» ары, гектари 172-у ащ шыIуахыжыгъэм изы гектар центнер 39-рэ кытыгъэ. СПК-у «Штурбинэми» шыIуахыжыгъэ коц гектар 420-м гектар тельгътэу центнер 28,4-рэ кыраыхыгъэ.

— Гъэстыныпхэм шыкIэхэу техникэр кыызтеуцоу Ионыгъо мафэхэм кыышкIыгъа?

— Ащ фэдэ тIагъэп. Республикэм мэку-мэщымкIэ и Министертвэ тыфэрэз мазэ кыэ уасэм ыльэныкыокIэ фэгъэкIотэныгъэ зыхэлъ дизель гъэстыныпхэу тонни 100-м ехъу тирайон кыызэрэIагъэхъагъэмкIэ, тэркIэ ар лъэшэу IэпыIэгъушIу. Районым игубгъохэм зы Ионыгъо мафэм комбайнэу Iоф шызышIагъэр 35-м нэсэу хъугъэ, ахэм зыкIи гъэстыныпхэм пае кыызтеуцоуагъэу зи кыахэкIыгъэп.

— Лэжыгъагъэр ащэу рагъэ-жыагъа?

— ДэхэкIае шIагъэ районым ащ зышыфежыагъэхэр. Хъамэ зэрамыIэм кыышкIэу комбайнэхэм кыащIащырэ лэжыгъэр зышгагъэхэри кыахэкIыгъэх. Непэ уасэу шыIэм — зы коц килограммыр соми 8-кIэ зэращэфырэм егъэрэзэх.

Джары Красногвардейскэ районым мыгъэрэ Ионыгъор зэрэшкIуагъэр. Комбайнэхэр кызырэкIыжыгъэхэу губгъом тракторэу итхэм япчъагъэ джы хэхъуагъэ. Ахэм хыпкэ шъахышор тырагъэушъэбыкIы, мажых.

Фермерым иIоныгъо мафэхэр

Красногвардейскэ районым Ионыгъом иаужырэ мафэхэм ащыщ тызышIэм тызылулагъэхэм кыахэфагъ мэку-мэщымкIэ фермер хъызмэтшIапIэм ипэщэ Хъурэтэ Хъамзэт. ТыздэкIуагъэр кыуаджэу Хъатикъуае пэмычыжъэ чIыплэ дах. ПсыутIэ инышIум ызыбгъукIэ дамбэ лъагэкIэ зилъэныкыуитIу кыэкIухыгъэ чыгоу шыIэр ары фермерым икоц хъасэ а уахътэм зышыIуихыжыштыгъэр. Кыуаджэм екIурэ гъогум зыцыпэ еолIэрэ коц хъасэр чыгъ зэфэшъафхэр зыхэтхэ мээ шъолырымкIэ ыбгъуишкыгъэкIыхыагъ. Ащ фэдэ чIыплэ дахэм зызыушъомбгъогъэ коц хъасэу комбайнитIур зыхэтхэр

нэплэгъум кызыридзэкIэ, сурэтшыгъэ упашъхэ итэу зэмкIэ кыыпшэхуэ.

Мыщ тышыIокIэ фермер кIалэм. НэIуасэ тызызэфэхуэрэ нэуж упчIэ-джэуап зэдэгущыIэгъум тыхахъэ.

— Чыгу гектар тхъапша лэжыгъэхэр кыышкIыгъэкIыхэу уихызмэтшIапIэкIэ уиIэр? — Бжыхъасэхэр кыышкIыгъэкIыгъэхэр гектар 520-рэ хъуштыгъэ. Хъэр гектар 65-мэ ащыIутхыжыгъэ, гектар тельгътэу ащ центнер 27-рэ кытыгъэ. Коцым иаужырэ гектархэр непэ тэугъоижыхы. Тикоц гектари гурытымкIэ кыитхыгъэ центнер 28-м фэдиз. КомбайнитIур кыышкIо-

кIырэ коц хъасэр хъазырэу уцыжхэм зэлъаштагъ. Арэуштэу ушъащыллэмэ коц хъас Iоу пшIэрэп.

— Шъуикоц хъасэ сыда мыщ фэдизэу уцыжхэм зэлъаштэныр кызыхэкIыгъэр?

— Ошх зэкIэлъыкIохэу тапэ-кIэ кыешхыгъэхэм чIыгум ишыкIэгъэ шынэгъагъэр зырагъэгъотым ащ кыышкIыгъэкIыгъэ мэфэ фабэхэм уцыжхэр псынIэу кыафыгъэх. Адрэ чIыплэхэм тэдэлажъэзэ мыщ уцыжхэр хэзгъэгъукIыштхэ химическэ препаратыр зышкIыгъэу гъэ уахътэр тIэкIэкли, джарэуштэу зэхэкIыхыагъ.

Ахэр тэIофэ тыздэщыт хъасэпэм кыеплэгъагъ комбайнэу «Акрос» зыфилорэр (ащ сурэт кытетэхы). Комбайнэм Iоф езгъэшIэрэ механизаторыр зышкIыгъэр зэтэгъэшIагъэ сэлэ макIэ кызылэ-тырэ «губгъо кыухъэр» тыхъангъунэ кыихыи кыызтеуцоуагъ.

— Ащ тесыр Александр Красовскэр ары. КIэлэ чан, механизатор Iэпэлэс, иIофшIагъэкIэ лъэшэу тегъэрэзэ, еIо Хъамзэт.

Комбайнэм кыехыгъэ кIалэм сурэт кытетэхы.

— БэшIагъа механизаторэу узылажъэрэр? — теупчIы.

— Илгъэ 20 мыгъэ хъугъэ.

— «Акросыр» комбайнэу дэгъуа?



— Лъэшэу тегъэпсыхыагъэ лэжыгъэIухыжыным. Икабинэу дэгъу дэд, кондиционер итышъ, фабэ шыIэми сшIэрэп. Шъолэгъуба сызэрэфэпагъэри, сызэрэ-кыбэзэ-лгъабзэри.

— Зы IофшIэгъу мафэм гектар тхъапша уикомбайнэкIэ Iупхыжырэр?

— Гектар 20-м кыышкIэрэп.

Фермер кIалэу Хъурэтэ Хъамзэт иIоныгъо уахътэ ыкIэ зэрэфэкIуагъэм фэшI ащ фэхъурэ кIэххэм агъэрэзэнэу тыкыфэ-лгъаушъ, тыкыыокIыжыи. Коц хъасэм иаужырэ гектархэр Iузы-хыжыштыгъэ «Акросри» иIофшIэн фежъэжыи.



НэкIубгъор зыгъэхъазыргъэр ЛIЭХЪУСЭЖЪ Хъаджэртбый.



ХЭКУМ КЪЭЗЫГЪЭЗЭЖЫГЪЭМЭ Я МАФЭ ИПЭГЪОКИ

Ячлыгу рэхъатныгъэ щагъотышт

Адыгэ Республикэм и Лъэпкъ библиотекэ щыклогъэ «Іэнэ хъураем» къыщалэтыгъэ Іофыгъохэр гъэцкълэгъошхуэп. Арэу щытми, шъхъэхыгъэу ягумэкІхэр къауагъэхэшъ, зэгурьіоныгъэм игъогу те-хъанхэм пае егъэжъепІэ дэгъухэр ашыгъэхэу тэлъытэ.



ным нэсуи къыхэкІы. ИщыкІэгъэ тхылъхэр зымІэр ІофшІапІэ Іу-хъан ылтэкІырэп. ДАР-м упчІабэ фырі. КъэкІо-жырір зыщыпсэу-штым лъэхъу, бырсыр-мэ ахэт. Чыгу гектар 20 хэкум къэзыгъэзэ-жыгъэмэ Мыекѳопэ районым къашара-тышт. Ащ епхыгъэ фэ-Іо-фашІэхэр цыфхэм агъэцкІэщтых, ау цыхъэ хабзэм фэзымышІыхэр-рэр къахэкІых.

ІэкІыб хэгъэгъу къи-кІыжыгъэ тилъэпкъэ-гъур илээс 13 хъугъэу унапкІэ ытызэ фэтэрым ис. Иунаеу унэ ышы Ілоигъу, тхылъхэм ягъэхъа-зырынкІэ хабзэр ІэпыІэгъу къа-фэхъу шлоигъу. Мэфэхъаблэ дэт унэмэ къякІурэ псым изытети уигъэрэзэнэу щытэп. Сомэ мин 26-рэ къагъотынышъ, псым изы-тет нахышІу ашышІтэуи Мые-кѳопэ районым иадминистрације иІофышІэмэ къауагъ.

Александр Пантелеев, Пэ-рэныкѳо Фатимэ, ГъукІэлІ Ас-хъад, МэщфэшІу Нэдждэт, Едыдж Батырай, СтІашъу Яхьер, ХыдзэлІ Абдулахъ, нэмыкІхэри къэгъушыІагъэх. Зэхыхэр къыза-ухым Хъодэ Аднан, Еутых Ад-нан, Мэфэхъаблэ щыщхэм, нэмыкІхэм гушыІэгъу тафэхугъ.



Шъхъэлэхъо Аскэр къыуагъэм къыфэдгъэзэжыгъэ, «Іэнэ хъура-ем» имэхъанэ къыхэтэгъэщы.

Цыфхэм ягумэкІ-гупшысэхэр гъэцкІэгъэнхэм фэшІ нахыбэрэ зэлукІэнхэ фае. Гугъэр чІанэ хъу-хэщтэп. Хэкум къэзыгъэзэжырэ тилъэпкъэгъухэм ятарихъ чыгу гупсэф щагъотын алъэкІышт. УпчІэу къалэтыгъэхэр атхыгъэх, Іофыгъохэр зэрагъэцакІэхэрэм тэри тилыплъэшт.

Зэхыхэм ехыІІэгъэ тхылъ къэгъэлъэгъоныр библиотекэм гъэшІэгъонэу щагъэпсыгъ.

Сурэтхэр зэхыхэм къыщы-тырахыгъэх.

Хэкум къэзыгъэзэжыгъэ тилъэпкъэгъухэм яфэІо-фашІэхэр жъажъэу агъэцакІэхэу зылгытэ-рэмэ ядэлугъ Адыгэ Республи-кэм лъэпкъ ІофхэмкІэ, ІэкІыб къэралхэм ащыпсэурэ тилъэпкъэ-гъухэм адыріІэ зэпхыныгъэхэм-кІэ ыкІи къэбар жъугъэм иамал-хэмкІэ и Комитет итхъаматэу Шъхъэлэхъо Аскэр. Хабзэм икыу-

лыкъушІэмэ ІофшІагъэу яІэм къытегушыІагъ.

ГумэкІыгъо зІІэхэм уядэлугъ, Урысыем ифедеральнэ ІофшІа-пІэхэм ялытыгъэмэ уналэ нахъ атеодзэ. Хэкум къэзыгъэзэжы-рэм гражданствэ ратыным пае тхылъхэм ягъэхъазырын охътэ башъ ехы. Гу зышыгъэ цыфыр кІэгъожышъ, къэмыкІожы-

ИСКУССТВЭР — ТИБАИНЫГЪ Сурэт пэпчъ уегъэгупшысэ

ТелефонкІэ къатыгъ. Урысыем и Къыблэ шъолъыр искусствэхэмкІэ икъэгъэлъэгъон Ростов-на-Дону къыщызэлугъахыгъ. Шъолъыр 13 зэлукІэгъум хэлажъэ. Адыгэ Республикэм исурэтышІмэ я Союз итхъа-матэу Хъуажъ Рэмзэнэ къэгъэлъэгъоным икызыэлугъын зэрэкІуагъэм тыщыгъэгъозагъ.

— Ростов хэкур зызэхашагъэр илээс 75-рэ зэрэхъурэм къэгъэлъэгъоныр фэгъэ-хыгъ, — еІо Хъуажъ Рэмзэнэ. — Зэхы-хэм къыщыгушыІагъэх Ростов хэкум ип-равительствэ ипащэу В.Ю. Голубевыр, Урысыем исурэтышІхэм я Союз итхъаматэу А.Н. Ковальчук, шъолъырхэм яІыкІохэр.

Къыблэ шъолъырым, Темыр Кавказым, Абхъазым ясурэтышІмэ яІофшІагъэ къагъэ-лъагъо. Адыгеим исурэтышІ 24-мэ яІоф-шІагъэ пэшІорыгъэшъэу жюрир хапІы, нэбгыр 20-мэ яІофшІагъэ зэнэкъокум къы-халъхыагъ. Сурэт 69-рэ Адыгеим щыщхэм

къагъэлъагъо, сурэт пэпчъ уегъэгупшысэ.

Къат Теуцожъ, Бырсыр Абдулахъ, Гъо-гунэкѳо Мухъарбий, Хъуажъ Рэмзэнэ, Эду-ард Овчаренкэм, Геннадий Назаренкэм, Ев-гений Пелипенкэм, Юрий Кириченкэм, Та-тъяна Вагановам, нэмыкІхэм ясурэтхэри жюрир шІогъэшІэгъоных.

Къэгъэлъэгъоныр шышъхъэІум и 12-м нэс Ростов-на-Дону щыкІошт. Сурэт анахъ дэгъухэр къыхахыштых, нэужым ахэр Грознэм къыщагъэлъэгъоштых. Дэгъухэм анахъ дэгъужьхэр Москва щыкІошт хэ-гъэгъу кІэух зэнэкъокум хагъэлъэжыштых.

КУШЪХЪЭФЭЧЪЭ СПОРТЫР. УРЫСЫЕМ ИЗЭНЭКЪОКЪУ

Щытхъур Адыгеим къыфахы

ТелефонкІэ къатыгъ. Урысые Фе-дерацием кушъхъэфэчъэ (вело-сипеднэ) спортымкІэ изэнэкъокъу Самарэ хэкум щэкІо. Адыгэ Рес-публикэм испортсменхэм апэрэ чыпІэхэр къыдахыгъэх, хэгъэгум ихэшыпыкІыгъэ командэхэм ахэт-хэу дунэе, нэмыкІ зэлукІэгъумэ зафагъэхъазыры.

НэбгыритІур зэгъусэу километрэ 25-рэ къакІуным фэгъэхыгъэ зэнэкъокум Адыгеим испортсменэу Александр Ев-тушенкэм апэрэ чыпІэр къыщыдихыгъ. Илээс 19 — 21-рэ зыныбжьхэр арых ку-пым шызэнэкъокугъэхэр.

Илээс 17 — 18 зыныбжьхэм язэлукІэ-гъухэм Владимир Долговымрэ Сергей Семеновымрэ ахэлъагъэх. Километрэ 25-рэ къызакІум, тиспортсменхэм ящэ-



нэрэ чыпІэр къафагъэшъошагъ. Адыгэ къэралыгъо университетым физкульту-рэмрэ дзюдомеркІэ иинститут кІалэхэр щеджэх. Тренерхэу Владимир Бородав-кинымрэ Алыбэрд Сергейрэ тиспортсмен-хэр агъасэх.

Урысыем имедальхэр къыдзыхыгъэ тистудентхэм тафэгъушІо, Адыгеим ищытхъу спортышхом нахъ лъагъэу щалэтынэу афэтэлэ.

НэкІубгъор зыгъэхъазырыгъэр ЕМТІЫЛЪ Нурбий.



Батырыр афэгъушІо

Олимпиадэ гъэмэфэ джэгунхэр непэ Лон-дон къыщызэлугъахыштых. Кошхъаблэ къы-щыхъугъэ батырэу, 1972-рэ илээсым Олимпиадэу Мюнхен щыкІуагъэм дышъэ медалыр къыщыдзыхыгъэу Чыржын Му-хъарбий гушыІэгъу тыфэхугъ.

— ЗэкІэ спортсменхэр олимпиадэ джэгунхэм ахэ-лажъэхэ ашІоигъу, — къеІуагэ Чыржын Мухъар-бий. — Спортсменхэм гухэлъ инхэр зыфашІыжых. Джары зэрэщытын фаери. Тиреспубликэ иобше-ственнэ движениеу «Адыгэ Хасэм» изэфэс сигуа-пэу сыхэлэжъагъ. Ащ сыкъызыщэгъушІэм хэз-гъэунэфыкІыгъ спортышхом цыфхэр зэрэзэфыш-хэрэр. Спортым ишІуагъэкІэ адыгэхэр дунаим нахъ шашІэ хъугъэх.

Лондон, Шъачэ ащыкІошт Олимпиадэ джэгун-хэм адыгэхэм мэхъэнэ ин араты. Чыржын Му-хъарбий зэрилгытэрэмкІэ, Олимпиадэ пэпчъ икуль-турнэ программэ Адыгэ Республикэр хэлэжъэн фае. Адыгэ шъуашэм идэхагъэ лъэпкъ къашъохэр, адыгэ шэн-хабзэхэр, Іэпэщысэхэр Шъачэ щыкІошт Олим-пиадэм къыщагъэлъэгъонхэр нахышІу.

Я ХХХ-рэ Олимпиадэ джэгунхэу непэ Лондон къыщызэлугъахырэм Адыгеим шапІугъэхэр ахэтых. Спортсменхэм ухъазырыныгъэ дэгъу къагъэлъэгъо-нэу, спортыр зикІасэхэр агъэгъушІонхэу М. Чыр-жыныр афэлъало.

Сурэтым итыр: Чыржын Мухъарбий.

Зэхызышагъэхэр: Адыгэ Республикэм лъэпкъ ІофхэмкІэ, ІэкІыб къэралхэм ащыпсэурэ тилъэпкъэгъухэм адыріІэ зэпхыныгъэхэмкІэ ыкІи къэбар жъугъэм иамалхэмкІэ и Комитет Адресыр: ур.Кре-стьянскэр, 236

Редактор шъхъаІэм ипшъэрылхэр зыгъэцакІэрэр иапэрэ гуадзэу

АУЛЪЭ Руслъан

ПшъэдэкІыжъ зыхырэ секретарыр НЭПШІЭКЪУЙ Заур

Редакциер зылэшІыр: 385000, къ. Мыекъуапэ, ур. Первомайскэр, 197.

Телефонхэр: приемнэр: 52-16-79, редактор шъхъаІэм иапэрэ гуадзэр: 52-49-44,

редактор гуадзэр-пшъэдэкІыжъ зы-хырэ секретарыр: 52-16-77.

E-mail: adyvoice@mail.ru

Зыщаушыхъаты-гъэр:

Урысые Федерацием хэутын ІофхэмкІэ, телерадиокъэтын-хэмкІэ ыкІи зэлъы-ІэсыкІэ амалхэмкІэ и Министерствэ и Темыр-Кавказ чыпІэ гъэлоры-шІапІ, зэраушыхъа-тыгъэ номерыр ПИ №ТУ23-00916

Зыщыхаутырэр ОАО-у «Полиграф-ІОГ», 385000, къ. Мыекъуапэ, ур. Пионерскэр, 268

Пчъагъэр 4160 Индексхэр 52161 52162 Зак. 2348

Хэутыным узщыкІэтхэнэу щыт уахътэр Сыхъатыр 18.00 ЗыщыкІэтхэгъэхэ уахътэр Сыхъатыр 18.00